ळार्विश: परिच्छेढ: 

मण्डपप्रतिष्ठाविधिः 
अथमण्डपप्रतिष्ठाविधिःउच्यते-पूर्ववत्वेदिकां निर्माय | 
आलयविशोधनादिध्यानान्तं सकल कर्मजाल विमानप्रतिष्ठोक्त 
विधिना कृत्वा। आचार्यः, 


मण्डपं विश्वकर्मीयं सर्वरत्न परिष्कृतम्‌ 
सीवर्णैः बहुभिः स्तम्भैः नवरत्नविराजितैः। 
उत्तंभितं सर्वशक्तिमयं ध्यायेढ्गुरुः स्वयम्‌।'' 


इति ध्यात्वा। विधिवत्‌ अग्नि पुरस्तात्तन्त्रपूर्वक संस्कृत्य।ततः 
शान्तिहोमं कृत्वा. सम्पाताज्येन मण्डपस्य तत्तस्थानेषु न्यसेत्‌। 
''ओं प्रकृत्यै स्वाहा'अपाने,''ओं वसुधायै स्वाहा'जगत्याम्‌,''ओं 
क्रियायै स्वाहा'वप्रे, ओं मोहिन्यै स्वाहा'कंपे,'ओऑं रत्यै 
स्वाहा'वाजने,'ओऑं मायायै स्वाहा'ग्रीवायाम्‌,'ओऑं वागीश्वर्यै 
स्वाहा'प्रातकंपे,''ओऑं इष्टाशक्त्यै स्वाहा'कुमुढे,''ओं क्षमायै 
स्वाहा'पष्टिकायां,''ओऑं ब्राह्मयै स्वाहा'रुतम्भपादशिलायाम्‌,''ओं 
वैष्णव्यै स्वाहा'स्तम्भे,''ओं कमलायै स्वाहा'कपोते,''ओं शान्त्यै 
स्वाहा'उत्तरे,''ओं पायै स्वाहा'तुलायाम्‌,''ओं ऐशान्यै 
स्वाहा'सोपानपड्क्तिषु,चतुर्षुमण्डपव्दारतोरणेषु अधः''ओं शान्त्यै 
स्वाहा'दक्षिणशाखायां,,ओं वाग्देव्यै स्वाहा'उपरि,औं श्रियै स्वाहा'उत्तर 
शाखायाम्‌,ओं रत्यै स्वाहा'इति संपातेन न्यस्य | 

शान्तिहोमावसानिकं सर्व कर्म पूर्ववत्‌ निर्वर्त्य।ततः प्रभाते सुमुहूर्ते 
गुरुः स्वयं महाकुम्भ समादाय पूर्वोक्ताः शक्तीः स्वस्वमन्त्रेण नमोन्तैः 
आगच्छपदसंयुक्तैः मण्डपे पूर्वोक्तस्थानेछु न्यस्य।व्यापकरूपेण 
विचिन्त्य।तत्रस्थानि चित्राणि चित्राभासानि च कुम्भस्थवारिणा कूर्चेन 
स्वस्वमन्त्रेण यथापूर्व प्रोक्षयेत्‌।तढनु यजमानश्च पूर्ववत्‌ गुरवे दक्षिणां 
दद्यात्‌। 

आस्थान मण्डपप्रतिष्ठा- 


आस्थानमण्डपादीनाम तु मण्डपशोधन पर्यग्निकरण 
पञ्चगव्यप्रोक्षणवास्तुहोम पुण्याहवाचन बलिकुम्भस्थापनादिकं 
कुत्वा।एकस्मिन्‌ कुण्डे आहुतीश्च हुत्वा। आचार्यः सुमुहूर्ते महाकुम्भ 
जलेन पूर्ववत्‌ प्रोक्षयेत्‌। सर्वमपि कर्म सद्यः वा कुर्यात्‌।गुरवे दक्षिणा च 
पूर्ववत्‌। 


गोपुरप्रतिष्ठा- 


गोपुरप्रतिष्ठां विमानप्रतिष्ठावत्‌ कुर्यात्‌।प्राकारप्रतिष्ठायां तु 
अङ्कुरार्पणादिकं सर्व॑ यथापूर्वं विधाय। गुरुः वर्ममन्त्रेण प्राकारं 
प्रोक्षयेत्‌।दक्षिणा च पूर्ववत्‌ | 
व्दारशाखाकवाटप्रतिष्ठे तावत्‌ आढी एव उक्ते। अत्रापि तथैव कुर्यात्‌ | 
इति श्री वराहगुरुणा विरचितायां क्रियाकैरव चन्द्रिकायां 
मण्डप आस्थानमण्डप गोपुरप्राकारव्दारशाखा कवाटप्रतिष्ठा 
विधिः नाम व्डाविंशःपरिच्छेढः 


